

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಕವಿತಾರ್ಕಿಕಸಿಂಹ ಸರ್ವತಂತ್ರಸ್ವತಂತ್ರ
ಶ್ರೀಮದ್ವೇದಾಂತದೇಶಿಕ ವಿರಚಿತಂ ಮಹಾಕಾವ್ಯಂ

|| ಯಾದವಾಭ್ಯುದಯಃ ||

|| ಏಕೋನವಿಂಶಃ ಸರ್ಗಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕರ್

His Holiness *śrīmad āṇḍavan of śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಯಾದವಾಭ್ಯುದಯಃ ॥

॥ ಏಕೋನವಿಂಶಃ ಸರ್ಗಃ ॥

ನಿತ್ಯಪ್ರಬುದ್ಧಮಪಿ ನಿರ್ಮಲಯಾ ಸ್ವದೃಷ್ಟ್ಯಾ
ನಿದ್ರಾಣವದ್ಧರನಿಮೀಲಿತನೇತ್ರಪದ್ಮಂ |
ಪ್ರಾಬೋಧಿಕೀಭಿರುಪಸೇದುರಿತೀವ ವಾಗ್ಭಿಃ
ಸ್ವಾಧೀನಮರ್ತ್ಯತನಯಂ ಶ್ರುತಿವಂದಿನಸ್ತಂ || ೧೯.೧ ||

ಯಾಮಿನ್ಯಪ್ಯೈತಿ ಯದುನಾಥ ವಿಮುಂಚ ನಿದ್ರಾಂ
ಉನ್ನೇಷ ಮೃಚ್ಛತಿ ತವೋನ್ಮಿಷಿತೇನ ವಿಶ್ವಂ |
ಜಾತಃ ಸ್ವಯಂ ಖಲು ಜಗದ್ಧಿತಮೇವ ಕರ್ತುಂ
ಧರ್ಮಪ್ರವರ್ತನಧಿಯಾ ಧರಣೀತಲೇ ತ್ವಂ || ೧೯.೨ ||

ಅಶ್ರಾಂತಸಂತತಿಭಿರಾಭರಣಪ್ರಕಾಶೈಃ
ಆರಾತ್ರಿಕಂ ಪ್ರಮುಖಿಯಂತ್ಯ ಇವೋಪಚಾರಂ |
ಇಚ್ಛಂತಿ ತೇ ಪ್ರಥಮದೃಷ್ಟಿಮನನ್ಯಲಭ್ಯಾಂ
ಪದ್ಮಾನನಾಃ ಪದನಿವೇಶನಧನ್ಯಹಸ್ತಾಃ || ೧೯.೩ ||

ವೃದ್ಧಾಃ ಕಥಂಚಿದರರಂ ವ್ಯತಿಭಿದ್ಯ ಹೈಮಂ
ದೌವಾರಿಕಾಸ್ತವ ಗೃಹೀತಸುಜಾತವೇತ್ರಾಃ |
ನಿರ್ಗಚ್ಛತಃ ಪ್ರವಿಶತಶ್ಚ ನಿಶಾಮಯಂತೋ
ನಾಥ ತ್ವದೇಕಹೃದಯಾ ನ ಭಜಂತಿ ತಂದ್ರೀಂ || ೧೯.೪ ||

ವಿಶ್ವೈಕತೀರ್ಥಭಜನೇನ ವಿಶುದ್ಧಿಮಂತೋ
ನಿದ್ರೋಜ್ಞಿತಾ ನಿಗಮಸೀಮ್ನಿ ನಿಶಾತ್ಯಯೇ ಚ |

ವೈತಾನಿಕಾರ್ ವಿಧಿವಶೇನ ವಿಹೃತ್ಯ ವಹ್ನೀಃ
ಪುಣ್ಯಾಶಯಾಃ ಪರಿಚರಂತಿ ಪುರೋಧಸಸ್ತೇ || ೧೯.೫ ||

ನಿದ್ರಾವಶೇನ ನಿಭೃತೇಕ್ಷಣಮುಕ್ತಿತಾನಾಂ
ದ್ವಿತ್ರಾಣಿ ಮಂಥರಪದಾನ್ಯಪಗತ್ವರೀಣಾಂ |
ಕಾಲೇ ಗೃಹೀತಮುಚಿತೇ ರಶನಾಃ ಕಥಂಚಿತ್
ಮೌನವ್ರತಂ ಜಹತಿ ಮುಗ್ಧವಧೂಜನಾನಾಂ || ೧೯.೬ ||

ಸಂತ್ಯಜ್ಯತೇ ತರಲಮೌಕ್ತಿಕಜಾಲದೃಶೈಃ
ತಾರಾಗಣೈಸ್ತ್ರಿದಶವರ್ತಮಾಲನೀಲಂ |
ಪದ್ಮಾಪತೇರಮೃತನಿರ್ಮಥನಾವಸಾನೇ
ದುಗ್ಧಾಂಬುರಾಶಿಪೃಷ್ಠೈರಿವ ರೂಪಮಗ್ರ್ಯಂ || ೧೯.೭ ||

ನಾಥ ಸ್ಫುರಂತ್ಯುಪಯತಿ ದ್ಯುಮಣಿಪ್ರಕಾಶೇ
ನ ಜ್ಯೋತಿರಿಂಗಣಗಣಾ ನ ಚ ತಾರಕಾದ್ಯಾಃ |
ತೇಜಸ್ವಿನೋಽಪಿ ತಮಸೈವ ಸಮೃದ್ಧಿಮಂತಃ
ತ್ವತ್ಸನ್ನಿಧೌ ಮುಷಿತಭಾಸ ಇವ ತ್ವದನ್ಯೇ || ೧೯.೮ ||

ಆನರ್ತಿತಾರ್ ಸಲಲಿತಂ ದಿವಸಾವಸಾನೇ
ವಾಚಾಲರತ್ನವಲಯೈರ್ನಿಜಹಸ್ತತಾಲೈಃ |
ನಿದ್ರಾಲರ್ಸಾರ್ ಮೃಗದೃಶೋ ಗೃಹನೀಲಕಂಠಾರ್
ಆವಾಸಯಷ್ಟಿಶಿಖರಾದವರೋಹಯಂತಿ || ೧೯.೯ ||

ನೃತ್ಯಂತ್ಯುದೀರಿತಘನಸ್ತನಿತಾಮಕಾಂಡೇ
ನೇದೀಯಸೀಂ ತವ ನಿಶಮ್ಯ ವಿಭಾತನಾಂದೀಂ |
ಚಿತ್ರಾತಪತ್ರಪರಿಮಂಡಲಚಾರುಬರ್ಹಾಃ
ಶೃಂಗಾರಯೋನಿಶರಪತ್ರರುಚೋ ಮಯೂರಾಃ || ೧೯.೧೦ ||

ನಿರ್ಗತ್ಯ ಚಿತ್ರಗರುತೋ ನಿಲಯಾಂತರೇಭ್ಯಃ
ತಾರಸ್ವನಾಸ್ತರುಣವಿದ್ರುಮತಾಮ್ರಚೂಡಾಃ |

ರತ್ನಾಂಕಣೇಷು ರಮಣೇಭಿರವೇಕ್ಷ್ಯ ಮಾಣಾಃ

ಕ್ರೀಡಾರಣಂ ವಿದಧತೇ ಕೃಕವಾಕುವರ್ಯಾಃ || ೧೯.೧೧ ||

ಪ್ರಾಪ್ತಾಸ್ತುಲಾಂ ಹರಿತಕೋಮಲಬಾಹ್ಯಪತ್ರೈಃ

ಕಿಂಚಿತ್ಪರಿಸ್ಪುರಿತಶೋಣಮುಖೈಃ ಸರೋಜೈಃ |

ವಾಮಭೃವಾಂ ವಲಯಪಂಕ್ತಿಷು ಸಂಚರಂತ್ಯೋ

ಮಂಜು ಕ್ಷಣಂತಿ ಮಣಿಪಂಜರಶಾರಿಕಾಸ್ತೇ || ೧೯.೧೨ ||

ಪ್ರತ್ಯಕ್ಷಿತೇ ತಮಸಿ ಯಾಸ್ಯತಿ ವಿಪ್ರಕರ್ಷಣಂ

ಸಂಭನ್ನಭಾನುಮತಿ ಸಂಪ್ರತಿ ಜೀವಲೋಕೇ |

ಗಂಗಾಯಮಾನಸಲಿಲಂ ನಿಜರಶ್ಮಿಯೋಗಾತ್

ಸಿಷ್ಣಾಸಯೇವ ಸಿತಭಾನುರುಪೈತಿ ಸಿಂಧುಂ || ೧೯.೧೩ ||

ಪ್ರತ್ಯೂಷಘರ್ಮಸಮಯೇನ ಸಮಗ್ರಧಾಮ್ನಾ

ಶೋಷಂ ಪ್ರಜತ್ಯಮೃತರಶ್ಮಿಮಯೂಖಿಪೂರೇ |

ಅಹ್ನಾಯ ಕೈಶ್ಚಿದಭಿಘಾತಮವಾಪ್ನುವತ್ಯಃ

ತಾರಾಃ ಪ್ರಯಾಂತಿ ವಿಲಯಂ ತನುಬುದ್ಬದಾಭಾಃ || ೧೯.೧೪ ||

ಪತ್ಯೂಸ್ತಿಷ್ಠಾಂ ಪ್ರಜಹತಃ ಪ್ರಥಮಾಬ್ಧಿತಲ್ಪಂ

ಸಂಧ್ಯಾಸರೋರುಹದೃಶಃ ಪ್ರಥಮೋತ್ಥಿತಾಯಾಃ |

ಸೀಮಂತಿತೇ ತಿಮಿರಕುಂತಲಮಧ್ಯಭಾಗೇ

ಸಿಂದೂರರಾಜಿರಿವ ಭಾತಿ ಮಯೂಖಿರೇಖಾ || ೧೯.೧೫ ||

ಜ್ಯೋತ್ಸ್ನಾಪದೇಶಮವಧೂಯ ಸಿತೋತ್ತರೀಯಂ

ಸ್ತೋಕಾವಶೇಷಿತಸದಾಭರಣಪ್ರಬಂಧಾ |

ಅಂಗೀಕರೋತ್ಯರುಣಭಾವಿತಮಂಗರಾಗಂ

ಪ್ರಾಚೀ ದಿಶಾ ದಿನಪತಿಂ ಪರಿಭೋಕ್ತುಕಾಮಾ || ೧೯.೧೬ ||

ನಿರ್ಣಜ್ಯ ಸಂಪ್ರತಿ ನಿಶಾಂಗನಿವೇಶಲಗ್ನಂ

ಕಾಲೇಯಪಂಕಮಿವ ಸಂತಮಸಂ ಕಲಂಕಂ |

ಕ್ಷೋಣೇಭೃತಾಮರುಣದೀಧಿತಯೋಽನುರಕ್ತಾಃ
ಪಾದಾನಲಕ್ತಕರಸೈರಿವ ರಂಜಯಂತಿ || ೧೯.೧೭ ||

ಪ್ರಾದುರ್ಭವಿಷ್ಯತಿ ಚರಾಚರಜಂತುವರ್ಗೇ
ಪ್ರಾಪ್ತಾರುಣೇನ ವಿಧುನಾ ತಮಸಾ ಚ ವೇಲಾ |
ಆಭಾತಿ ಭಾವಿತಪರಸ್ಪರಲೇಶಯೋಗಾ
ಮಾಯಾವಿಪಕ್ತಿರಿವ ಲೋಹಿತಶುಕ್ಲಕೃಷ್ಣಾ || ೧೯.೧೮ ||

ಉನ್ನಿದ್ರಪದ್ಮನಯನಃ ಸುಭಗೋತ್ಪಲಾಭಃ
ಸಂಭಾವಿತೋ ಮುನಿಗಣೈರುಪಪನ್ನಬೋಧೈಃ |
ರಾಗೋತ್ತರಾಂ ಶ್ರಿಯಮವಾಪ್ಯ ರಥಾಂಗಶೋಭೀ
ಜಾತಃ ಸ ಏಷ ಸಮಯೋ ಜಗದೇಕಸೇವ್ಯಃ || ೧೯.೧೯ ||

ನೀತಃ ಶ್ರಮಂ ನಿಹತರಾತ್ರಿವರೂಧಿನೀಕಃ
ಚಂದ್ರಾತಪತ್ರವಿನಿಪಾತವಿಲುಪ್ತಭೂಮಾ |
ಪ್ರತ್ಯೂಷವೈರಿವಿಭವೇನ ಪರಾಹತಾತ್ಮಾ
ಕಾಲಪ್ರತಿಕ್ಷ ಇವ ಗಚ್ಛತಿ ಕಾಮವೀರಃ || ೧೯.೨೦ ||

ಯೋಽಸೌ ಜನಸ್ಯ ದಿಶತೀವ ಸುಧಾನಿಧಾನಂ
ಜಾತಧ್ವನಿಃ ಶ್ರುತಿಷು ಜಾಗರದುಂದುಭಿಸ್ತೇ |
ಮನ್ಯೇ ಸ ಏವ ಮದನಸ್ಯ ನಿಶಾಚರಸ್ಯ
ಸ್ವಚ್ಛಂದಸೌಪ್ತಿಕನಿವೃತ್ತಿಮಭಿವ್ಯನಕ್ತಿ || ೧೯.೨೧ ||

ಅಂತರ್ಬಹಿಶ್ಚ ತಮಸಾ ಪರಿಮುಚ್ಯಮಾನೇ
ಜಾಗರ್ಯಯಾ ಜಗತಿ ಸಂಪ್ರತಿ ದೀಪ್ಯಮಾನೇ |
ಪಂಚಾಯುಧಶ್ಚಿರಪರಿಶ್ರಮಶಾಂತಿಮಿಚ್ಛ್ವ
ನಿದ್ರಾಮುಪೈತಿ ಹೃದಯೇಷು ನಿತಂಬಿನೀನಾಂ || ೧೯.೨೨ ||

ಅಗ್ರೇ ಭರ್ವ ಗುರುರಿವ ಸ್ವಯಮಾನಕಾನಾಂ
ಆದಿಷ್ಟಸಂಪದಿವ ಕಂಧರಯಾ ತವೈಷಃ |

ವ್ಯಕ್ತಪ್ಲುತೇನ ನಿನದೇನ ವಿಶುದ್ಧವರ್ಣಃ

ಪ್ರಸ್ತೌತಿ ನಾಥ ನಿಗಮಾ ಪ್ರತಿಬೋಧಶಂಖಃ || ೧೯.೨೩ ||

ಮುಗ್ಧಾಃ ಸ್ವಮುಷ್ಟಿಪರಿಮೇಯಮನೋಜ್ಞಮಧ್ಯಾಃ

ಪರ್ಯಾಯಚಾಪಲತಿಕಾ ಇವ ಪಂಚಬಾಣಃ |

ಪ್ರಾಸ್ಥಾನಿಕಪ್ರಣಯದುವಿನಯೋಪಶಾಂತೈಶ್ಚ

ಪ್ರತ್ಯಕ್ಷರ್ಯ ಪ್ರತಿನಿವರ್ತಯತೀವ ಯೂನಃ || ೧೯.೨೪ ||

ಅಂತಶ್ಚ ಕಾಸದಸಿತೋತ್ಪಲಮಂಕಯೋಗಾತ್

ಭಾಸೋನ್ಮದೇವ ಪರಿಮೀಲಿತತಾರಕಾರ್ಥಾಃ |

ನಿಷ್ಪೀತಕಾಂತಿಮಕರಂದರಸಂ ಪ್ರತೀಚ್ಯಾಂ

ನೀಹಾರಭಾನುಚಷಕಂ ನಿದಧಾತಿ ಸಂಧ್ಯಾ || ೧೯.೨೫ ||

ದೃಷ್ಟ್ವಾ ನಿಮೀಲಿತವತೀಂ ನಿಯತಿಪ್ರಭಾವಾತ್

ಆತ್ಮಪ್ರಿಯಾಂ ಕುಮುದಿನೀಮವಧೂತಧಾಮಾ |

ಚ್ಯೋತತ್ತುಷಾರನಯನೋದಕಬಿಂದುರಿಂದುಃ

ಪ್ರಸ್ಥಾನಮಿಚ್ಛತಿ ಮಹತ್ಪ್ರತಿಪನ್ನದೈನ್ಯಃ || ೧೯.೨೬ ||

ಭೋಕ್ತುಂ ದಿವಂ ನಿಜವಿಯೋಗವಿಲುಪ್ತದೀಪ್ತಿಂ

ಪ್ರಾಗೇವ ತೀವ್ರರುಚಿನಾ ಪ್ರಹಿತೇವ ಸಂಧ್ಯಾ |

ಮಾಲಿನ್ಯಯೋಗಮಪನೀಯ ಕರಾವಮಶ್ಯೇಃ

ಪ್ರಾಯೋ ಯಥಾರ್ಹಮನುಲಿಂಪತಿ ಕುಂಕುಮೇನ || ೧೯.೨೭ ||

ಅರ್ಥೇನ ಪಾಟಲಮನೂರುಕರಾನುಷಂಗಾತ್

ಅರ್ಧಾಂತರೇಣ ಮಣಿಮೇಚಕಮಂತರಿಕ್ಷಂ |

ಅಸ್ಪೃಷ್ಟತಾಪಮಧಿರೋಹತಿ ನಿಸ್ತಮಸ್ಕಂ

ಸಂವೀತಪೀತವಸನೇನ ತುಲಾಂ ತ್ವಯೈವ || ೧೯.೨೮ ||

ಪದ್ಮಾಪದಾಂಬುರುಹಯಾವಕಪಿಂಗಭಾಸಾ

ಭಾಸಾ ನಿತಾಂತಮುದಯಾಂತರಿತಸ್ಯ ಭಾನೋಃ |

ಆರಜ್ಯತೇ ಗಗನಮದ್ಯ ಜಗತ್ಪ್ರಸೂತೇಃ
ನಾಭೀಸರೋರುಹಭುವಾ ರಜಸೇವ ಗಾತ್ರಂ || ೧೯.೨೯ ||

ದಗ್ಧಂ ತಮೋ ದನುಜಬೃಂದಮಿವಾಂಬುರಾಶೇಃ
ಉತ್ತಸ್ಥುಷೋ ಮಧುರಿಪೋರಿವ ತಿಗ್ಮಧಾಮ್ನಃ |
ಉನೈಷಿಣೇ ಸುಮನಸಾಮುದಿತಾ ಪುರಸ್ತಾತ್
ಚಕ್ರಪ್ರಭಾಮನುಕರೋತಿ ಮರೀಚಿಮಾಲಾ || ೧೯.೩೦ ||

ದೃಷ್ಟಿದ್ವಯಂ ನಿಯತಕಾಲಮಿದಂ ಪ್ರಜಾನಾಂ
ಏಕಾ ನಿಮೀಲತಿ ತಯೋರಿತರಾಽಪ್ಯಲಕ್ಷ್ಯಾ |
ತತ್ತಾದೃಶೋಸ್ತವ ದೃಶೋರ್ಯುಗಪತ್ಪ್ರಬೋಧಾತ್
ಆಲೋಕಯೋಗಮನಘಂ ಭಜತಾಂ ತ್ರಿಲೋಕೀ || ೧೯.೩೧ ||

ಪ್ರಾಚೀನಶೈಲವಿಷಯೇ ಪ್ರಚುರಾಂಶುರೇಖಾಂ
ಸಂಧ್ಯಾದಶಾಮರುಣರಾಗಘೃತಾವಸಿಕ್ತಾಂ |
ಕಾಲೋ ನಿಧಾಯ ಸೃಜತೀವ ಶನೈಸ್ತದಂತೇ
ತಿಗ್ಮದ್ಯುತಿಂ ತ್ರಿಭುವನೈಕಮಹಾಪ್ರದೀಪಂ || ೧೯.೩೨ ||

ಪರ್ಯಾಪ್ತರಶ್ಮಿನಿಕರೇಣ ಸುವೃತ್ತಭೂಮ್ನಾ
ಸೂರ್ಯೇಂದುಬಿಂಬಯುಗಲೇನ ಸಮಸ್ಥಿತೇನ |
ಆಭಾತಿ ಕಾಲವಣಿಜಾ ಪರಿಕಲ್ಪ್ಯಮಾನಾ
ನಕ್ತಂದಿವಕ್ಷಣತುಲೇವ ನಭಃ ಸ್ಥಲಶ್ರೀಃ || ೧೯.೩೩ ||

ನೈಶಂ ತಮಃ ಕ್ಷಿಪತಿ ನಂದಿತಚಕ್ರವಾಕೇ
ಪದ್ಮಾ ಪ್ರಬೋಧಯತಿ ಭಾವಿತಮಿತ್ರಭಾವೇ |
ದೃಷ್ಟಿಂ ಪ್ರಸಾದಯತಿ ದರ್ಶಿತಸತ್ವಥೇಽಸ್ಮಿನ್
ದೋಷೋಲ್ಬಣಾ ಕುಮುದಿನೀ ಬಹುಮಾನಶೂನ್ಯಾ || ೧೯.೩೪ ||

ಪಾದಸ್ಪೃಶಾಂ ದಿಶತಿ ಭೂಮಿಭೃತಾಂ ಪ್ರಕಾಶಂ
ಸತ್ತ್ವಂ ಸಮೇಧಯತಿ ಸದ್ಭಿರುದೀರಿತಾಘ್ನಃ |

ತೇಜೋಗಣಾನಪಿ ತಿರಸ್ಕುರುತೇ ಸ್ವದೀಪ್ತ್ಯಾ
ಚಕ್ರಪ್ರಿಯಸ್ತ್ವ ಮಿವ ಸಂಪ್ರತಿ ಚಂಡಭಾನುಃ || ೧೯.೩೫ ||

ಆಜಾನಪಾಂಡರತನುಃ ಪರಭಾಗಮೃಚ್ಛೇ
ನೀಲಾಂಬರದ್ಯುತಿಮುಷಾ ನಿಜಲಾಂಛನೇನ |
ಸ್ಥಿತಾಕೃತಿಃ ಪರಿಗತೋ ಮದರಾಗಲಕ್ಷ್ಮ್ಯ
ವೀರ ತ್ವದಗ್ರಜ ಇವೈಷ ವಿಭಾತಿ ಚಂದ್ರಃ || ೧೯.೩೬ ||

ಸಂಧ್ಯೋಪರಾಗಸಮಯಂ ಪ್ರತಿಲಭ್ಯ ಪುಣ್ಯಂ
ಸ್ನಾತುಂ ನಿಶಾ ಗಗನಸೌಧತಲಾವತೀರ್ಣಾ |
ಆರಕ್ತರೂಪಮವಲಂಬಯತಾ ಕರಾಗ್ರಂ
ಪತ್ಯಾ ಸಹ ಪ್ರವಿಶತೀವ ಪರಂ ಸಮುದ್ರಂ || ೧೯.೩೭ ||

ದೇವ ತ್ವಯೀವ ದಿವಸಾಗಮಜಾಗರೂಕೇ
ಸಂರಕ್ತವಿಶ್ವಮುದಯಂ ಸವಿತರ್ಯುಪೇತೇ |
ಅಸ್ತಂ ಶನ್ಯೈರಭಿಪರ್ತೃ ಭಜತೇ ಮೃಗಾಂಕಃ
ತ್ವದ್ವೈರಿವಾರವನಿತಾವದನೇಂದ್ವವಸ್ಥಾಂ || ೧೯.೩೮ ||

ರಾಜಾಽಸ್ತಮೇತಿ ಸುಹೃದಾ ಮದನೇನ ಸಾರ್ಧಂ
ದೀನಾಕೃತಿಃ ಕುಮುದಿನೀದೃಢಬದ್ಧಕೋಶಾ |
ವೈರೀ ಸಮೇತಿ ವಿಷಮಾಶ್ವ ಇತೀವ ಭೀತಾ
ಛಾಯಾಚ್ಛಲೇನ ಭಜತೇ ಗಗನಂ ತ್ರಿಯಾಮಾ || ೧೯.೩೯ ||

ಆಮೃಶ್ಯ ರಾತ್ರಿಮರುಣೋದಯಜಾತಪುಷ್ಪಾಂ
ಪ್ರಾಪ್ತಾನುತಾಪ ಇವ ಸತ್ಪಥಲಂಘನೇನ |
ಜ್ಯೋತ್ಸ್ನಾಂಶುಕಂ ದ್ವಿಜಪತಿಃ ಪರಿಧಾಯ ನೂನಂ
ವ್ರೀಡಾನತೋ ವಿಶತಿ ವಾರಿನಿಧಿಂ ವಿವರ್ಣಃ || ೧೯.೪೦ ||

ಅಭ್ಯೇತಿ ಭಾನುರುದಯಾದ್ರಿಮಸಹ್ಯತೇಜಾಃ
ಸ್ನಾತುಂ ಸ ಏಷ ಸಮಯೋ ನ ಮಮೇತಿ ಪಶ್ಯ |

ಪ್ರಾಯಃ ಸಮಾಶ್ರಯತಿ ಪಾಶಭೃತಾಽಭಿಗುಪ್ತಂ
ತಾರಾಪತಿಶ್ಚ ರಮಸಾಗರತೋಯದುರ್ಗಂ || ೧೯.೪೧ ||

ಮೂಲೇ ಮನಾಗ್ಭವತಿ ಮುಂಚತಿ ಪೂರ್ವಭಾಗಂ
ಶೈಥಿಲ್ಯಮೃಚ್ಛತಿ ತಮಾಲರುಚಿಸ್ತ್ರಿಯಾಮಾ |
ಆಕೃಷ್ಯತೇ ಚರಮಶೈಲವನೇ ವಿಹರ್ತುಂ
ಸೀರಾಯುಧೇನ ಯಮುನೇವ ಸುಧಾಂಶುನೇಯಂ || ೧೯.೪೨ ||

ಪ್ರಸ್ಥಾನಕಾಲಭಜನಾತ್ ಪರಿತೋಷಿತೇನ
ಜ್ಯೋತ್ಸಾತ್ಮಿಕಾಂ ಹರಿವಧೂಸಹಜೇನ ದತ್ತಾಂ |
ಪ್ರಾಯೇಣ ನಾಕವನಿತಾನಖಿದೀಪ್ತಿ ಲಕ್ಷ್ಯಾಂ
ಶೇಷಾಪಟೀಂ ಚರಮಭೂಭೃದಸೌ ದಧಾತಿ || ೧೯.೪೩ ||

ಸೂಕ್ಷ್ಮಾಭಿರಾಮನಿಜದೀಧಿತಿಸೂತ್ರಲಂಬೀ
ಪರ್ಯಂತಲಗ್ನತಿಮಿರಾಲಕದರ್ಶನೀಯಃ |
ಸಿಂದೂರರಂಜಿತ ಇವೈಷ ವಿಭಾತಲಕ್ಷ್ಯಾಃ
ಸೀಮಂತಮೌಕ್ತಿಕಮಣಿಃ ಪ್ರತಿಭಾತಿ ಚಂದ್ರಃ || ೧೯.೪೪ ||

ಪ್ರಾಲೇಯರೂಷಿತಮಿದಂ ಪ್ರಥಮೇತರಾಬ್ಧೌ
ಮಗ್ನೈಕದೇಶಮನುಯಾತಿ ಮೃಗಾಂಕಬಿಂಬಂ |
ಮಾನಚ್ಛಿದಾಂ ಮಕರಕೇತನಸಾಯಕಾನಾಂ
ಶಾಣೋಪಲಂ ಚಿರನಿಘರ್ಷಣಕರ್ಶಿತಾರ್ಧಂ || ೧೯.೪೫ ||

ಆದೌ ವರಾಭಮುದಿತಂ ಶರಪಾಂಡು ಮಧ್ಯೇ
ಪಶ್ಚಾನ್ಮಧೂಕಪರಿಧೂಸರಮಿಂದುಬಿಂಬಂ |
ಸಂಪದ್ಯತೇ ಪುನರದೃಶ್ಯತಮಾಮವಸ್ಥಾಂ
ಕಾಲಾರ್ಪಿತಂ ಕರಜಚಿಹ್ನಮಿವ ಕ್ಷಪಾಯಾಃ || ೧೯.೪೬ ||

ನೈಶಂ ತಮಿಸ್ರಮರುಣೇನ ವಿಲುಪ್ತಸಾರಂ
ನಿಃ ಶೇಷಯನ್ನಯಮುದೇತಿ ಮಯೂಖಮಾಲೀ |

ಸತ್ಸೇವನೇನ ಪುರತೋ ಮುಷಿತೈಕದೇಶಂ
ವಿದ್ಯಾವತಾಂ ವೃಜಿನರಾಶಿಮಿವಾಂತರಾತ್ಮಾ || ೧೯.೪೭ ||

ಉದ್ಗಚ್ಛತಾ ಪುರುಷಕೇಸರಿಣೇವ ಪೂಷ್ಣಾ
ಕಾಲೇ ತವೋ ವಿದಲಿತಂ ಕರಜೈಃ ಪ್ರವಾಲೈಃ |
ಗಾಢಂ ಹಿರಣ್ಯಕಶಿಪೋರಿವ ಗಾತ್ರಮನ್ಯತ್
ಸಂಧ್ಯಾಚ್ಛಲೇನ ರುಧಿರಂ ಕ್ಷರತೀವ ಸಾಂದ್ರಂ || ೧೯.೪೮ ||

ಪ್ರಾಪ್ತೋದಯಸ್ಯ ತಪನಸ್ಯ ತವೇವ ಧಾಮ್ನಾ
ಕ್ಷಿಪ್ತೋ ಗುಹಾಂತರನಿರುದ್ಧ ಇವಾಂಧಕಾರಃ |
ವಿಶ್ವಾವಲೋಕನನಿರೋಧವಿಯಾತವೃತ್ತೇಃ
ಅತ್ಯಾಹಿತಸ್ಯ ಪರಿಪಾಕಮಿವೈಷ ಭುಂಕ್ತೇ || ೧೯.೪೯ ||

ಮಗ್ನಾ ಚಿರಂ ಮಹತಿ ಸಂತಮಸಾಂಬುರಾಶೌ
ದಂಷ್ಟ್ರಾಭಿರಾಮರುಚಿನಾ ದಿವಸಾಗಮೇನ |
ಉತ್ಕಿಷ್ಕಪ್ಯತೇ ದನುಜಶೋಣಿತಲೋಹಿತೇನ
ಪ್ರಾಯೋ ವರಾಹವಪುಷಾ ವಿಭುನೇವ ಭೂಮಿಃ || ೧೯.೫೦ ||

ನಿದ್ರಾಮಪಾಸ್ಯ ತಮಸಾ ಚ ದೃಶೋ ನಿರೋಧಂ
ಪ್ರತ್ಯಜ್ಮುಖಿಂ ಪ್ರಥಮತಃ ಪ್ರಥಯನ್ ಪ್ರಕಾಶಂ |
ನಿಃಶ್ರೇಯಸಪ್ರತಿಪದೇನ ನಿಜೇನ ಧಾಮ್ನಾ
ವಿಶ್ವಂ ಸಮಾಧಿರಿವ ದರ್ಶಯತೇ ವಿವಸ್ವಾನ್ || ೧೯.೫೧ ||

ಆಶಾಪರೀತಮವಿವೇಕಮಿವಾಂಧಕಾರಂ
ಶಂಕಾಶತಾಸ್ವದಮಲಕ್ಷಿತಸರ್ವತತ್ತ್ವಂ |
ನಿರ್ಧೂಯ ಸಂಪ್ರತಿ ನಿಶಾಮಿವ ಬಾಹ್ಯವಿದ್ಯಾಂ
ತತ್ತ್ವಾ ವಸಾಯ ಇವ ಭಾತಿ ವಿಭಾತಕಾಲಃ || ೧೯.೫೨ ||

ನಿರ್ವಿಶ್ಯ ಚಂದ್ರಸಿತಪದ್ಮರಸಂ ನಿಶಾತ್ಮಾ
ಲೋಲಂಬಜಾತಿರಭಿತೋ ಉಲಿತಾನ್ಯಪುಷ್ಪಾ |

ತ್ವದ್ವಕ್ತ್ರ ಚಂದ್ರನಿರಪಾಯರಸಾನಿದಾನೀಂ
ಪದ್ಮಾನುಪೈತಿ ಪರಿತೋಷಿತರಾಜಹಂಸಾನ್ || ೧೯.೫೩ ||

ನಾತ್ಯಂತತಃ ಕುಮುದಿನೀ ಪ್ರತಿಪನ್ನನಿದ್ರಾ
ನಾತೀವ ಬೋಧಮುಪಯಾತಿ ಸರೋಜಿನೀ ಚ |
ಏತೇನ ನೂನಮನಯೋರವಿಶೇಷದೃಶ್ಯಾ
ನಾಥಾನುವೃತ್ತಿನಿಯತೇವ ಭವತ್ಯವಸ್ಥಾ || ೧೯.೫೪ ||

ಪರ್ಯಸ್ಯತಾ ಸುರಭಿ ಪದ್ಮಪರಾಗಜಾಲಂ
ಪಕ್ಷಾನಿಲೇನ ಪರಿಧೂನನಸಂಭವೇನ |
ಸಂಧುಕ್ಷಯಂತಿ ಮಕರಧ್ವಜಹವ್ಯವಾಹಂ
ಶಾಂತಂ ಪುನಃಪುನರಮೀ ಸರಸೀಷು ಹಂಸಾಃ || ೧೯.೫೫ ||

ಕಾಲೋತ್ಥಿತಾಃ ಸ್ಥಿತಿಭೃತೋ ಗುಣಯಂತ್ರಿತತ್ತ್ವತ್
ದಾನೋದಕಾದ್ರ್ಯಕರಪುಷ್ಕರದರ್ಶನೀಯಾಃ |
ಸಂಭಾವಯಂತ್ಯಭಿಮುಖಾಃ ಸಮಯೋಪಯಾತಾನ್
ಭೃಂಗಾನ್ ವನೀಪಕಜನಾನಿವ ವಾರಣೇಂದ್ರಾಃ || ೧೯.೫೬ ||

ಗಂಜಾಮುಪೇತ್ಯ ಮದಕುಂಜರಗಂಡಪಾಲಿಂ
ಮರ್ತ್ವಾ ಸಮೀಕ್ಷ್ಯ ಮಧುಪಾನ್ ಪರಿಘೂರ್ಣಮಾನಾನ್ |
ಶುದ್ಧಾನಿ ಹಂತ ಕುಮುದಾನಿ ತಮಸ್ಯಪೇತೇ
ಭೂಯಸ್ತದನ್ವಯಭಯಾದಿವ ಸ್ಞುಚಂತಿ || ೧೯.೫೭ ||

ಸತ್ತ್ವಕ್ಷಮಾಧಿಕತಯಾ ಶಯಿತಾಃ ಪೃಥಿವ್ಯಾಂ
ನಿದ್ರಾಮಯೀಂ ವ್ಯಪಗಮಧ್ಯ ನಿಜಾಮವಿದ್ಯಾಂ |
ನಿಃ ಸಂಗವೃತ್ತಿನಿಯತಾಃ ಸ್ಥಿರಸಂಯಮಾರ್ಹಾಃ
ಮುಂಚಂತಿ ಸಂಪ್ರತಿ ಮದಂ ಮುದಿತಾ ಗಜೇಂದ್ರಾಃ || ೧೯.೫೮ ||

ಸೈನ್ಯಾದಯಸ್ತವ ಹಯಾಃ ಸಮಯೇ ಪ್ರಬುದ್ಧಾಃ
ಚತ್ವಾರ ಏವ ನಿಗಮಾಸ್ತವ ಮೂರ್ತಿಮಂತಃ |

ಆವರ್ತಯಂತ್ಯತನುಹೇಷಿತವೀಚಿಭೇದೈಃ
ವೈರಾತ್ರಿಕಂ ವಟುಭಿರಧ್ಯಯನಂ ಪ್ರವೃತ್ತಂ || ೧೯.೫೯ ||

ಆಯೋಧನೇ ವಿಹರಣೇಽಪ್ಯವಧಾನವಂತಃ
ಪ್ರಾಜ್ಞೈಃ ಪರಿಚ್ಛದಪರಿಷ್ಕರಣೋಪಚಾರೈಃ |
ಸಂಯೋಜಯಂತಿ ರಥಯೋಗವಿದಃ ಶತಾಂಗಂ
ತಾಕ್ಷ್ಯಂ ದ್ವಿತೀಯಮಿವ ಸಾರಥಯಸ್ತ ದೀಯಂ || ೧೯.೬೦ ||

ನಿದ್ರಾವಶೇಷವಿಗಮೇಽಪಿ ಮದಾನುಷಂಗಾತ್
ಮಂದಂ ದೃಶೋ ಮುಕುಲಯಂತಿ ಮದಾವಲೇಂದ್ರಾಃ |
ಏಷಾಮನೂರುಕಿರಣೈರರುಣೇಕೃತಾನಾಂ
ಸಪ್ತಸ್ತುತಾಂ ಭವತಿ ಸಾಂಧ್ಯಪಯೋದಲಕ್ಷ್ಮೀಃ || ೧೯.೬೧ ||

ಆಲಕ್ಷ್ಯ ದೂರಮವರೋಧಗೃಹಾದಮುಷ್ಮಾತ್
ಸ್ವಾಭಾವಿಕಂ ವದನಮಾರುತಸೌರಭಂ ತೇ |
ಅಂಭೋರುಹಾಂ ಗುಣಮಪತ್ರಪರ್ಯಾ ಸಮೀರೋ
ಮಂದಂ ಪರಿಭ್ರಮತಿ ಮಂದಿರದೀರ್ಘಕಾಸು || ೧೯.೬೨ ||

ಆಘೂರ್ಣಿತಾನಿ ಮೃದುನಾ ಪವನೇನ ಪದ್ಮಾ -
ನ್ಯಾವೇದಯಂತಿ ಮದಲೇಶಮಯೀಮವಸ್ಥಾಂ |
ನಿರ್ಗಚ್ಛತಾಂ ತವ ಚ ವಾರವಧೂಜನಾನಾಂ
ನಿದ್ರಾವಶೇಷಕಲುಷಾಣಿ ವಿಲೋಚನಾನಿ || ೧೯.೬೩ ||

ರೇಣೂತ್ಕರಾಃ ಸರಸಿಜೋತ್ಪಲಕೈರವಾಣಾಂ
ಕುರ್ವಂತ್ಯನೂರುತಿಮಿರೇಂದುರುಚಿಪ್ರಕಾಶಾಃ |
ಪ್ರಾಯಃ ಸಮುದ್ರತರುಣೇಪರಿಕರ್ಮಭೂತಾಂ
ಚರ್ಚಾಂ ನವೀನಘುಸೃಣಾಗುರುಚಂದನಾನಾಂ || ೧೯.೬೪ ||

ಅಧ್ಯಾಸಿತಂ ಕುಮುದತಲ್ಪಮಪೋಹ್ಯ ಕಾಲೇ
ಪದ್ಮೋತ್ಪಲಾನಿ ಶನಕೈಃ ಶ್ರಿಯವಾವ್ರಜಂತೀಂ |

ಸಂವೀಜಯಂತ್ಯಲಘುಚಾಮರದರ್ಶನೀಯೈಃ

ಪಕ್ಷೈಃ ಸ್ವಯಂ ಪರಿಜನಾ ಇವ ರಾಜಹಂಸಾಃ || ೧೯.೬೫ ||

ಪ್ರತ್ಯೂಷಲಕ್ಷಣರಸಾಯನಸಂಪ್ರಯೋಗಾತ್

ಪ್ರಾಲೇಯರಶ್ಮಿಮಹಸಾ ಜರಸೇವ ಮುಕ್ತಾಃ |

ಪದ್ಮೋತ್ಪಲಪ್ರಭೃತಿಭಿಃ ಪರಿಕರ್ಮವತ್ಯೋ

ಗೃಹ್ಣಂತಿ ಯೌವನದಶಾಂ ಗೃಹದೀರ್ಘಿಕಾಸ್ತೇ || ೧೯.೬೬ ||

ಔದ್ಯಾನಿಕೀಷು ಸುಮನಃ ಸ್ವನವಾಪ್ತಪೂರ್ವಂ

ನೂನಂ ಸರೋರುಹವನೇಷು ಚ ನೂತನೇಷು |

ಆದಿತ್ಯತೇ ವದನಮಾರುತಸೌರಭಂ ತೇ

ಶಯ್ಯಾನಿಕಾಯ್ಯಮಭಿತೋ ವಿಹರ್ಷ ಸಮೀರಃ || ೧೯.೬೭ ||

ಅಚ್ಯುತ್ಯ ಸಂಪ್ರತಿ ಸತಾಮವಗಾಢತೀರ್ಥಾ

ಮನೈಃ ಪ್ರಗೃಹ್ಯ ನಲಿನೀ ಮಕರಂದಮಘ್ನಂ |

ವ್ಯಕ್ತದ್ವಿರೇಫನಿನದಾ ವಿಹಿತಾಭಿಮುಖ್ಯಾ

ಪತ್ಯುಸ್ತ್ವಿಷಾಂ ಪ್ರಣಯತೀವ ಕರಪ್ರಸಾರಂ || ೧೯.೬೮ ||

ಜ್ಯೋತ್ಸ್ನಾಸ್ಖೀಂ ಕುಮುದಿನೀಂ ಭ್ರಮರಃ ಪ್ರಹೃಷ್ಯನ್

ನಿವಿಶ್ಯ ನಿತ್ಯಪರಿಶುದ್ಧರುಚಿಂ ನಿಶಾಯಾಂ |

ರಾಗಾದುಪೈತಿ ನಲಿನೀಂ ರಜಸಾಽಭಿಜುಷ್ವಾಂ

ಕಿಂ ನಾಮ ನಾಚರತಿ ಮನ್ಮಥಹಸ್ತವರ್ತೀ || ೧೯.೬೯ ||

ಸಂಧ್ಯಾಚ್ಛಲೇನ ಪುರುಷೋತ್ತಮ ಸಾಂಪ್ರತಂ ತೇ

ಸೈವಾಧುನಾ ಭೃಗುಸುತಾ ತಮಸಾಂ ನಿಹಂತ್ರೀ |

ಭೂಯಃ ಸಮುತ್ಥಿತವತೀ ಧೃತಪುಂಡರೀಕಾ

ಭೋಗಾಯ ಸಾಗರಗೃಹಾದ್ಭವನೈಕಯೂನಃ || ೧೯.೭೦ ||

ಚಂದ್ರಾತಪತ್ರಿದಿವಶೈವಲಿನೀಪ್ರವಾಹೇ

ಮಗ್ನೋತ್ಥಿತಾಂ ಕಮಲಿನೀಮುಪಸೇವಮಾನಾಃ |

ಪ್ರತ್ಯಗ್ರಭಿನ್ನಮುಕುಲಪ್ರಸೃತೈಃ ಪರಾಗೈಃ
ಉತ್ಥಾಪಯಂತ್ಯಗುರುಧೂಪಮಿವೋತ್ಪಲಿನ್ಯಃ || ೧೯.೨೧ ||

ಪೌರಂದರೀಂ ದಿಶಮನೂರುನಿಬದ್ಧರಾಗಾಂ
ದೃಷ್ಟ್ವಾ ತಥಾ ಪರಿಣಮತ್ಯಪರಾ ದಿಶಾಽಪಿ |
ಸ್ಮಿಣಾಂ ಗತಾನುಗತಿಕಪ್ರತಿಪತ್ತಿಭಾಜಾಂ
ಖ್ಯಾತಂ ತತೋ ಭವತಿ ಕಾಮಿತಕಾಮಿನೀತ್ವಂ || ೧೯.೨೨ ||

ನಿದ್ರಾಯತೇ ಕುಮುದಿನೀ ಚಿರಸಂಪ್ರಬುದ್ಧಾ
ಸುಪ್ತಾ ಪ್ರಬೋಧಮುಪಯಾತಿ ಸರೋಜಿನೀ ಚ |
ಯಾಮೇಷು ವೃತ್ತಿಮನಯೋರಧಿಗಮ್ಯ ನೂನಂ
ಶಿಷ್ಯಾಯಿತಂ ತ್ವದವರೋಧನಿತಂಬಿನೀಭಿಃ || ೧೯.೨೩ ||

ಮಿತ್ರಸ್ಯ ಉಪ್ಪತಮಸೋಽಪ್ಯತಿರಾಗಭಾಜಃ
ಸಂಪ್ರೇಕ್ಷಣಂ ಮಮ ನ ಯುಕ್ತಮಿತಿವ ಮತ್ವಾ |
ಮೀಲತ್ಯಸೌ ಕುಮುದಿನೀ ಸಹ ತಾರಕಾಭಿಃ
ಪ್ರಾಪ್ತಂ ವ್ರತಂ ತದಿಹ ರಾಜಪರಿಗ್ರಹಾಣಾಂ || ೧೯.೨೪ ||

ಆವೋದಯೋಗಮವಶಾತ್ ಸಹಸಾಽಶ್ರಯಂತೇ
ಪತ್ಯುಸ್ತ್ವಿಷಾಂ ತವ ಚ ಪಾದನಿಷೇವಣೇನ |
ಕ್ಷಿಪ್ತಾಸ್ತ್ವಯಾ ಹೃದಿ ಗೃಹೀತಶುಚಃ ಕ್ಷಿತಿಂದ್ರಾಃ
ಸ್ವಾಂತರ್ನಿವಿಷ್ಟಮಧುಪಾಶ್ಚ ಸರೋಜಕೋಶಾಃ || ೧೯.೨೫ ||

ಆವಿಸ್ತಿ ತೈರಮೃತಸಿಂಧುತರಂಗಕಲ್ಪೈಃ
ಆಕೇಕರಪ್ರಿಯತಮಾಜನದೃಷ್ಟಿಭೋಗೈಃ |
ತ್ವತ್ಸೌಖಿಯಾನಿಕಸೂರಿಗಣೇನ ಸಾರ್ಧಂ
ನಿವೇಶಯೋಗಮುಪಯಾಮ ನಿರೀಕ್ಷಣೈಸ್ತೇ || ೧೯.೨೬ ||

ಅಧಿಗತನಿಲಯಾನಾವೌಪವಾಹ್ಯದ್ವಿಪಾನಾಂ
ಮದಪಯಸಿ ವಿತರ್ಜ್ವ ಮಜ್ಜನೋನ್ಮಜ್ಜನಾನಿ |

ಪ್ರವಹತಿ ಪವಮಾನಃ ಸ್ಪಂದಯನ್ ಮಂದಮಂದಂ
ಪರಿಣಮದರುಣಿಮ್ನಃ ಪಂಕಚಾರಣ್ಯಕೋಶಾನ್ || ೧೯.೨೨ ||

ಉಪವನಮಧುಪಾನಾಮುನ್ಮದಸ್ವೈರಗೀತೈಃ
ತನುಮರುದುಪದಿಷ್ಟೈಶ್ಚಾರುಲಾಸೈಶ್ಚಲತಾನಾಂ |
ದರವಿಲುಲಿತದಾನೈರ್ದಂತಿನಾಂ ಕರ್ಣತಾಲೈಃ
ಸಮಯಸಮುಚಿತಂ ತೇ ಭಾತಿ ಸಂಗೀತಕೃತ್ಯಂ || ೧೯.೨೩ ||

ಹರತಿ ರತಿವಿಹಾರೈರರ್ಥವಿಸ್ರಂಸಿತಾನಾಂ
ಯುವಜನಹೃದಯಾನಿ ಶ್ರಾಂತಪಂಚಾಯುಧಾನಿ |
ಉಪಹಿತಗುಣಮಾರಾದುತ್ಥಿತಾಭಿರ್ವಧೂಭಿಃ
ಕುಟಿಲನಿಯಮಿತಾಗ್ರಂ ಗುಂಭನಂ ಚೂಲಿಕಾನಾಂ || ೧೯.೨೪ ||

ಕ್ಷಿತಿರಿಯಮವಧೂತಧ್ವಾಂತನೀಲೋತ್ತರೀಯಾ
ವಿಕಸಿತಮುಖಪದ್ಮಾ ವ್ಯಕ್ತಸಂಧ್ಯಾಂಗರಾಗಾ |
ಅಭಿಮತಕರದಾನಾ ನಿರ್ವ್ಯಪೇಕ್ಷಾ ತ್ವದನೈಃ
ಅನುಭವಿತುಮಿವ ತ್ವಾಂ ದರ್ಶಯತ್ಯಾತ್ಮರೂಪಂ || ೧೯.೨೫ ||

ಮಧುನ ಇವ ದಯಾಯಾಃ ಸಾಮರಸ್ಯಂ ದಧಾನೈಃ
ಕಮಲವನಮನನ್ಯಾಂ ಕಾಂತಿಮಧ್ಯಾಪಯದ್ಭಿಃ |
ಫಣಿಪತಿರಮಣೀಯಂ ದೇವ ಪರ್ಯಂಕಮುಜ್ಞನ್
ಪರಿಣಮಯ ಶುಭಂ ನಃ ಪಾವನೈರಕ್ಷಿಪಾತೈಃ || ೧೯.೨೬ ||

ದಿನಮುಖಮಿತಿ ನಾಮ ಶ್ರಾವಿತಃ ಸೂತಪುತ್ರೈಃ
ಅಭಜತ ಜಿತನಿದ್ರೋ ಜಾಗರಂ ಯಾದವೇಂದ್ರಃ |
ಸರಿದಪಗಮಕಾಲೇ ಸಾಧುಸಂರಕ್ಷಣಾರ್ಥಂ
ಮುನಿಭಿರಿವ ಸ ಏವ ಸ್ತೂಯಮಾನೋ ಮುಕುಂದಃ || ೧೯.೨೭ ||

ಧನಮಿವ ನಿಗಮಾನಾಂ ಧರ್ಮಮುತ್ತಂಭಯಿಷ್ಯನ್
ತ್ರಿಜಗದನುವಿಧೇಯಂ ಕರ್ಮ ನಿಷ್ಪಾದ್ಯ ಸಾಂಧ್ಯಂ |

ಸಿತಗುಣಪರಿಧಾನೈಃ ಸೇವಿತೋ ಮಂತ್ರಿಮುಖೈಃ

ಅಲಮಕುರುತ ನಾಥೋ ಹೈಮಮಾಸ್ಥಾನಪೀಠಂ || ೧೯.೮೩ ||

|| ಇತಿ ಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚಾರ್ಯಸ್ಯ
ಕೃತಿಷು ಯಾದವಾಭ್ಯುದಯೇ ಮಾಹಾಕಾವ್ಯೇ ಏಕೋನವಿಂಶಃ ಸರ್ಗಃ ||